

---

Ekadashamukha Hanumatkavacham

ಏಕಾದಶಮುಖಹನುಮತ್ಕವಚಂ

Document Information



---

Text title : ekAdashamukhahanumatkavacham

File name : ekaadashamukha.itx

Category : kavacha, hanumaana, agastya

Location : doc\_hanumaana

Author : agasti

Transliterated by : WebD

Proofread by : Ravin Bhalekar ravibhalekar at hotmail.com

Description-comments : agastya\_sa.nhitAyAmekAdashamukha

Latest update : August 14, 2004, February 5, 2014

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 5, 2023

*sanskritdocuments.org*

---

ಏಕಾದಶಮುಖಹನುಮತ್ಕವಚಂ





ಶ್ರೀಗಣೇಶಾಯ ನಮಃ .  
ಲೋಪಾಮುದ್ರಾ ಉವಾಚ .  
ಕುಂಭೋದ್ಭವ ದಯಾಸಿಂಧೋ ಶ್ರುತಂ ಹನುಮತಃ ಪರಂ .  
ಯಂತ್ರಮಂತ್ರಾದಿಕಂ ಸರ್ವಂ ತ್ವನ್ಮುಖೋದೀರಿತಂ ಮಯಾ .. 1..  
ದಯಾಂ ಕುರು ಮಯಿ ಪ್ರಾಣನಾಥ ವೇದಿತುಮುತ್ಸಹೇ .  
ಕವಚಂ ವಾಯುಪುತ್ರಸ್ಯ ಏಕಾದಶಮುಖಾತ್ಮನಃ .. 2..  
ಇತ್ಯೇವಂ ವಚನಂ ಶ್ರುತ್ವಾ ಪ್ರಿಯಾಯಾಃ ಪ್ರಶ್ರಯಾನ್ವಿತಂ .  
ವಕ್ತುಂ ಪ್ರಚಕ್ರಮೇ ತತ್ರ ಲೋಪಾಮುದ್ರಾಂ ಪ್ರತಿ ಪ್ರಭುಃ .. 3..  
ಅಗಸ್ಯ ಉವಾಚ .  
ನಮಸ್ಕೃತ್ವಾ ರಾಮದೂತಾಂ ಹನುಮಂತಂ ಮಹಾಮತಿಂ .  
ಬ್ರಹ್ಮಪೋಕ್ತಂ ತು ಕವಚಂ ಶೃಣು ಸುಂದರಿ ಸಾದರಂ .. 4..  
ಸನಂದನಾಯ ಸುಮಹಚ್ಚತುರಾನನಭಾಷಿತಂ .  
ಕವಚಂ ಕಾಮದಂ ದಿವ್ಯಂ ರಕ್ಷಃಕುಲನಿಬರ್ಹಣಂ .. 5..  
ಸರ್ವಸಂಪತ್ಪದಂ ಪುಣ್ಯಂ ಮರ್ತ್ಯಾನಾಂ ಮಧುರಸ್ವರೇ .  
ಓಂ ಅಸ್ಯ ಶ್ರೀಕವಚಸ್ಯೈಕಾದಶವಕ್ತ್ರಸ್ಯ ಧೀಮತಃ .. 6..  
ಹನುಮತ್ಸು ತಿಮಂತ್ರಸ್ಯ ಸನಂದನ ಋಷಿಃ ಸ್ಮೃತಃ .  
ಪ್ರಸನ್ನಾತ್ಮಾ ಹನೂಮಾಂಶ್ಚ ದೇವತಾ ಪರಿಕೀರ್ತಿತಾ .. 7..  
ಭಂದೋಽನುಷ್ಟುಪ್ ಸಮಾಖ್ಯಾತಂ ಬೀಜಂ ವಾಯುಸುತಸ್ತಥಾ .  
ಮುಖ್ಯಃ ಪ್ರಾಣಃ ಶಕ್ತಿರಿತಿ ವಿನಿಯೋಗಃ ಪ್ರಕೀರ್ತಿತಃ .. 8..  
ಸರ್ವಕಾಮಾರ್ಥಸಿದ್ಧಿರ್ಧನಂ ಜಪ ಏವಮುದೀರಯೇತ್ .  
ಓಂ ಸ್ವೇಂ-ಬೀಜಂ ಶಕ್ತಿಧೃಕ್ ಪಾತು ಶಿರೋ ಮೇ ಪವನಾತ್ಮಜಃ .. 9..  
ಕ್ರೌಂ-ಬೀಜಾತ್ಮಾ ನಯನಯೋಃ ಪಾತು ಮಾಂ ವಾನರೇಶ್ವರಃ .  
ಕ್ಷಂ-ಬೀಜರೂಪಃ ಕರ್ಣೌ ಮೇ ಸೀತಾಶೋಕವಿನಾಶನಃ .. 10..  
ಗ್ಲಂ-ಬೀಜವಾಚ್ಯೋ ನಾಸಾಂ ಮೇ ಲಕ್ಷ್ಮಣಪ್ರಾಣದಾಯಕಃ .  
ವಂ-ಬೀಜಾರ್ಥಶ್ಚ ಕಂಠಂ ಮೇ ಪಾತು ಚಾಕ್ಷಯಕಾರಕಃ .. 11..  
ಐಂ-ಬೀಜವಾಚ್ಯೋ ಹೃದಯಂ ಪಾತು ಮೇ ಕಪಿನಾಯಕಃ .

ವಂ-ಬೀಜಕೀರ್ತಿತಃ ಪಾತು ಬಾಹೂ ಮೇ ಚಾಂಜನೀಸುತಃ .. 12..  
 ಹ್ರಾಂ-ಬೀಜೋ ರಾಕ್ಷಸೇಂದ್ರಸ್ಯ ದರ್ಪಹಾ ಪಾತು ಚೋದರಂ .  
 ಹ್ರಸೌಂ-ಬೀಜಮಯೋ ಮಧ್ಯಂ ಪಾತು ಲಂಕಾವಿದಾಹಕಃ .. 13..  
 ಹ್ರೀಂ-ಬೀಜಧರಃ ಪಾತು ಗುಹ್ಯಂ ದೇವೇಂದ್ರವಂದಿತಃ .  
 ರಂ-ಬೀಜಾತ್ಮಾ ಸದಾ ಪಾತು ಚೋರೂ ವಾರ್ಧಿಲಂಘನಃ .. 14..  
 ಸುಗ್ರೀವಸಚಿವಃ ಪಾತು ಜಾನುನೀ ಮೇ ಮನೋಜವಃ .  
 ಪಾದೌ ಪಾದತಲೇ ಪಾತು ದ್ರೋಣಾಚಲಧರೋ ಹರಿಃ .. 15..  
 ಆಪಾದಮಸ್ತಕಂ ಪಾತು ರಾಮದೂತೋ ಮಹಾಬಲಃ .  
 ಪೂರ್ವೇ ವಾನರವಕ್ತ್ರೋ ಮಾಮಾಗ್ನೇಯ್ಯಾಂ ಕ್ಷತ್ರಿಯಾಂತಕೃತ್ .. 16..  
 ದಕ್ಷಿಣೇ ನಾರಸಿಂಹಸ್ತು ನೈರ್ಮಿತ್ಯಾಂ ಗಣನಾಯಕಃ .  
 ವಾರುಣ್ಯಾಂ ದಿಶಿ ಮಾಮವ್ಯಾತ್ಮಗವಕ್ತ್ರೋ ಹರೀಶ್ವರಃ .. 17..  
 ವಾಯವ್ಯಾಂ ಭೈರವಮುಖಃ ಕೌಬೇರ್ಯಾಂ ಪಾತು ಮಾಂ ಸದಾ .  
 ಕ್ರೋಡಾಸ್ಯಃ ಪಾತು ಮಾಂ ನಿತ್ಯಮೈಶಾನ್ಯಾಂ ರುದ್ರರೂಪಧೃಕ್ .. 18..  
 ಊರ್ಧ್ವಂ ಹಯಾನನಃ ಪಾತು ಗುಹ್ಯಾಧಃ ಸುಮುಖಸ್ತಥಾ .  
 ರಾಮಾಸ್ಯಃ ಪಾತು ಸರ್ವತ್ರ ಸೌಮ್ಯರೂಪೋ ಮಹಾಭುಜಃ .. 19..  
 ಇತ್ಯೇವಂ ರಾಮದೂತಸ್ಯ ಕವಚಂ ಯಃ ಪಠೇತ್ಸದಾ .  
 ಏಕಾದಶಮುಖಸ್ಯೈತದ್ಗೋಪ್ಯಂ ವೈ ಕೀರ್ತಿತಂ ಮಯಾ .. 20..  
 ರಕ್ಷೋಘ್ನಂ ಕಾಮದಂ ಸೌಮ್ಯಂ ಸರ್ವಸಂಪದ್ವಿಧಾಯಕಂ .  
 ಪುತ್ರದಂ ಧನದಂ ಚೋಗ್ರಶತ್ರುಸಂಘವಿಮರ್ದನಂ .. 21..  
 ಸ್ವರ್ಗಾವರ್ಗದಂ ದಿವ್ಯಂ ಚಿಂತಿತಾರ್ಥಪ್ರದಂ ಶುಭಂ .  
 ಏತತ್ಕವಚಮಜ್ಞಾತ್ವಾ ಮಂತ್ರಸಿದ್ಧಿರ್ನ ಜಾಯತೇ .. 22..  
 ಚತ್ವಾರಿಂಶತ್ಸಹಸ್ರಾಣಿ ಪಠೇಚ್ಛುದ್ಧಾತ್ಮಕೋ ನರಃ .  
 ಏಕವಾರಂ ಪಠೇನ್ನಿತ್ಯಂ ಕವಚಂ ಸಿದ್ಧಿದಂ ಪುಮಾನ್ .. 23..  
 ದ್ವಿವಾರಂ ವಾ ತ್ರಿವಾರಂ ವಾ ಪಠನ್ನಾಯುಷ್ಯಮಾಪ್ನುಯಾತ್ .  
 ಕ್ರಮಾದೇಕಾದಶಾದೇವಮಾವರ್ತನಜಪಾತ್ನುಧೀಃ .. 24..  
 ವರ್ಷಾಂತೇ ದರ್ಶನಂ ಸಾಕ್ಷಾಲ್ಪಭತೇ ನಾತ್ರ ಸಂಶಯಃ .  
 ಯಂ ಯಂ ಚಿಂತಯತೇ ಚಾರ್ಥಂ ತಂ ತಂ ಪ್ರಾಪ್ನೋತಿ ಪೂರುಷಃ .. 25..  
 ಬ್ರಹ್ಮೋದೀರಿತಮೇತದ್ಧಿ ತವಾಗ್ರೇ ಕಥಿತಂ ಮಹತ್ .. 26..  
 ಇತ್ಯೇವಮುಕ್ತ್ವಾ ವಚನಂ ಮಹರ್ಷಿಸ್ತೂಷ್ಟಿಲಂ ಬಭೂವೇಂದುಮುಖೀಂ ನಿರೀಕ್ಷ್ಯ .  
 ಸಂಹೃಷ್ಟಚಿತ್ತಾಪಿ ತದಾ ತದೀಯಪಾದೌ ನನಾಮಾತಿಮುದಾ ಸ್ವಭರ್ತುಃ .. 27..  
 .. ಇತ್ಯಗಸ್ಯ ಸಾರಸಂಹಿತಾಯಾಮೇಕಾದಶಮುಖಹನುಮತ್ಕವಚಂ ಸಂಪೂರ್ಣಂ ..

and PSA Easwaran

---

——  
*Ekadashamukha Hanumatkavacham*  
pdf was typeset on March 5, 2023

——  
Please send corrections to [sanskrit@cheerful.com](mailto:sanskrit@cheerful.com)

